
घरांत मुसकां येवपाचो वेळ 
ORM राती 

छन्द 

ट्रॅपिझ 

ता-यांक पळयलें हांवे... 

तें उतर 

दारार टक्‌ टक जाता 

नांव नाशिल्लें भुरगें 
निर्शेल्ल्या सपनांत 

भूक 

मूर्त देखची आसा. 
मेरेवयलो आंबो. 

लोककवीक 

शिवलिङ्गाचेर जल्लेच जल्ले 
वसन्ताचो रंग 

aA 

तीन अख्खरां 

त्युनामीची असलीय एक कविता 
देवा अनन्ता! 

निजसुरी रात आनी घुंगरां 
पांयजेल 

महाशून्य 

मूळ 

रुखा 

लोकशायेच्या श्राद्धाक 

समुद्र 


१. अधोलोक 


पांयजेल 


पराकाश्ठेच्या तपस्कारा उपरान्त 
दवरलोच हांवें पांव ह्या विस्तीर्ण तेंगशेर... 


खरसाणेत हांवें वडयली शेंवटून नदर 
शेकानशेक पसरिल्ल्या सकयल्या वाठाराचेर... 


_कितलेशेच मोडणामोडणाचे मार्ग, 


दुरीग, वंयो आनी आडांबे, 

कितलेशेच फटकिरे-खरे मार्गदर्शक 

- कांय जीवे, कांय बुजगावणीं; 

कांय गुरुवर्य, कांय शुक्राचार्य नॉझलांतले, 
कांय संतसज्जन, कांय शुभचिंतक - 
घायाळ नदरेन म्हाका तेळटना... 


तांकां “बाय “बाय” म्हळे 

आनी उत्तर दिकेकडेन पळोवंक लागलों, जाल्यार 
कितल्योश्योच आल्मारी सताड उक्त्यो एकेवशीन 
दुसरेवटेन पर्थून एकार एक चडत गेल्ल्यो 
दोंगुल्ल्यो - 

कांय मार्ग, दुरीग, वंयो आनी 

फटकिरे-खरे मार्गदर्शकय बी... 

एका आलमारींत हात घातलो जाल्यार 

एक फायलच हातांत आयली, 

“आरे, ही तर म्हज्या एका गुरुवर्याची फायल! 
पळोवची उक्ती करून? 


“हय-नाका" करतास्तानाच 

ती उक्ती जाली केन्ना तेंच कळ्ळे ना, 
वा-यान फडफडूंक लागली पानां म्हणून 
दामून दवरली एक - 

तर म्हज्या हाताखाला आशिल्ल्या पानाचेर 
म्हज्या नावाचो निर्देश! 


Tada 

पांयजेल 


वसवश्यान वाचचेंच पडलें - 

- तर. आब्बा! 

ह्याच गुरुवर्यान तर कितलेशेच फावट 
फटकिरे मार्गदर्शक 

म्हज्या पायणीच्या आशीकुशीन उबारिल्ले? 


...ह्यो फायली कांय शुक्राचार्याच्यो ? 

“जेन्ना जेन्ना म्हांका दान मेळटाशें दिसलें तेन्ना 
तेन्ना 

नाडेपेन्नाच केलीं आनी 

नॉझलांतच वचून बसले कमंडलुंच्या...' 

ओहो! ही फायल तर संतसज्जनाची! 

कळच आयली काळजांत; 

हांचे हात-पांव मातयेचेच न्हय तर 
अंडरर्वल्डाचेय? 


“ह्यो वंयो, ते दुरीग, ते आडांबे 
ह्या संतसज्जनाच्या सोज्ज्वळ कर्तुपांचे चित्र”; 


मान वळून आयली वाचून वाचून, 
देखून पळयलें मुखार तर 
कितलेशेच शेड्डे, कोले आनी 
वांगडा बहिरुपेय - 

- दोंगुल्ल्यांच्या वाटांनी 
आपालिपा करीत... 

म्हळें, 

म्हजीय एक फायल आसुं येता... 
...गावलीय ती आशीकुशीतली . 


उक्ती करून पळयली जाल्यार वाचूंक मेळळें - 
- तुजें कर्तुप म्हळ्यार फुकफुक्या मनशान 
केल्ली 


संघर्षरत कवितेची निर्मणी ... 


पांयजेल 


२. अस्कडीच्या राया 


पांयजेल 


आरे अस्कडीच्या राया 

तुजो घोडो रे खंय, 

तरसाद घेवन ताणशेतालो खंय तूं 
केदनां तरी पूर्व-प्राचीन काळांत, 
तुजी तीं मुखोशां तरी लाय, 
आमकां फटोबंक! 


आरे अस्कडीच्या राया 

तुजो घोड़ो म्हाका दी, ती 

तरसाद घेवन तुजें कर्तव्य हांब करीन, 

(केदना तरी पूर्व-प्राचीन काळांत 

अशेंच काज-कार्य म्हज्या वडील पूर्वजांनी केल्लें.) 
तेदनां इतिहास बरोबंक आफ़यन! 


११ 

आलोक 


करुणेची प्रभावठ लिकलिक 
कल्याण लालिमा काठजांतल्यान 
नीरव जावन येता 

शरदधुन्द छाया घेवन 

रूपकार जाल्लो आलोक 
चोंयवशींनी फुलां कशीं मुड्डतात 
घडी-सुख घेयत... 


आनी सृश्ट अनाघ्रात 
व्योम - ओङ्कार आनन्दवर्तमानांतलो 
जावन महाकार आलोक 


पांयजेल 


४. किण्ण दोळ्यांनी... 


पांयजेल 


उनाड भुरग्यावरी 

उजवाड कसो अत्र्यापय-यांनी छळटा, 
तिगय तिगय तिगयल्लो काळोख 

खदळून उडयता हो उजवाड तनांमनांत... 


कोण म्हणटा कालच आषाढ आयिल्लो 
कोण म्हणटा 

आयजच्यान श्रावणाचें बोट लागलेंशें दिसता 
आसमंताक 

तेन्ना खळखळून उठटात खीण 

असंख्य काळखांच्या पावसाधारांतले, 
तनांमनांत... 


हालीं आंगांर आंगां दिसतात 

उजवाडाची झड पडटकच, 

शशी! कितलें घाण बुट्टाण शरीर हें, 

अंतिम व्याख्याच नाशिल्ली नीत-अनीत रिगत येता 
तनांमनांत... 


हांव हें किण्ण दोळ्यांनी नियाळटां 

आनी काळखाक समर्पित जावंक 

मजत करपी देवाक शरण वचूंक लागतां तेन्नां 
अर्दकुटी आंगवण केल्ल्यावरी आत्मो तळमळटा 
तनांमनांत... 


१३ 


१४ 


कुन्ती 


कुन्ती पळयता, 

“हो घोगोवतो पावस जळजळटा चड", 

खंयचे तरी चेटकिणीन भूल लायिल्लेवरी; 
न्हंयेंत रात देवता पावळेक धरून सांवळे भशेन 
तिचे देगेक पर्थून पर्थून भेश्टयता तरी कोण? 


हें नीजपण, कुन्ती म्हणटा, 

कित्याखातीर सांबाळ्ळें इतले दीस, 

जीण पर्थून पर्थून आड आयली, कागाळ करीत; 
इल्लीशी Sa - अफाट दरयाच कशी - 

घेवन हें उदक वतली तरी खंय मेरेन रुजू 
करूंक? 


“हे कुर्डीत' , ती Fever, 

“हो झडझटो पावस परमळटा TS’, 
रसरसून आयिल्लीं मोगरी घमघमूक पडली; 
हे कुडींतली न्हंय 

सूर्याचें बिम्ब घेवन मस्तकांत पावली 
शिरन्तरांतल्या रान-गन्धाक शिटकावंक 
विसरिल्लो पावस ? 


पांयजेल 

“एका न्हंयेत' , 
आशिकुशी फुतफुतता, 
“भिनून गेल्ली न्हंय जळीं-मळीं...' 


जिवीत हुंपून वेंगायत सुटलें 

भुलावणीचे सुवाळेच कशे; 

वावझडीतल्यान वावझडी उसळत गेल्यो... 
मोनेळांतल्यान सूर्यान उदेव केलो तरी केदनां? 


कुन्ती पळयता, 

“हो ओतोवणीचो पावस हुतहुतोच चड', 
जोरगतीची उमास तेदनांय आशिल्ली, 
म्हामण्डळान इन्द्रजाल केल्लेवरी 

फूल हांसलें, फूल निर्शेलें.. 


AS 


६. कुळक आनी सुणें 
4. 


सदचेंच जगप खरें, पूण 

तेंय गदूळ जाल्ले वरी 

नित्यनेमान जगपी 

pan... भियेंत भियेंत वावुरताना... 


धनयान काकूळट येवन 

एक फावट दिल्लो 

साकाचो कुडको, 

कुतकुतत बशिल्लें Po... 
शेकानशेक पसरिल्ल्या राज्यमळाभशेन 
धादोशीपणान हातांपायांक 
गुठलावन घेवन 

कुतकुतत बशिल्लें Pa... 
*थाळ्यांतलें खा? 

म्हळ्यारय तें खायना, 
साकाचेर पडिल्लीं हाड़ां 
वगडावन बसत म्हूण; 

ताका कोणेय तरी सांगिल्लें - 
- कुळकान - 

हाडांच चघळचेलीं आसतात. 
नित्यनियमान जगपी कुळक 


१६ 


RA 


आल्सेशियन सुणें - 

धनयान कुळकाक वाजेवन हाडिल्लें.. 
तें चलताय कशें- ओर्राद 

तें पळयताय कशें शिरन्तरांतल्यान 
जोगूल भिनिल्लेवरी. 

तें सोफ्याचेर बसता - 

- घरां-घरांक ह्या दिसांनी 
बल्कांवां उरूक नात. 

तें थाळ्यांतच जेवता, 

ताका बासमती आवडटा, 
मनशाची राखण करता 

जीव आपणालो वगडावन 
आल्सेशियन सुणें ... 

तें धनयाक जाय तशें करता 
धनयाच्या पांयांच्या ना फाटल्यान 
ना फुडल्यान... 

ताका कोणूच व्हासिमराद दिना, 
गळ्यांत पटो आसूनय 
सांखळेक लायना, हालिसराक 
“बेस्टडॉगा चो पुरस्कार 

फावो जाल्लो आल्सेशियन. 


पांयजेल 


हालींसरा कुळक साकाचेर पडिल्लीं हाडां चघळटाना 
आल्सेशियनाक वच्‌ वच्‌ करता, 

दांतांतल्यान आयिल्लें रगत चोखतना 

तनरेंतय कांव कांव करता, वच्‌वच्‌ करता 

आल्सेशियनान ताका फुतलायलें, सांसपिलें , शेंपडी हालयली, 
पूण कुळक दक्ष ... 


सदचेंच जगप खरें तेंय गदूळ जाल्ले वरीं ... 
ताका कोणेंय स्पर्श करपाचो येत्न करीत 
तर वच्वच्‌ करून बोंबाटी करता; 
अचकट-विचकट वावरांत गुल्ल... 
न्हाणोवंक व्हरीत जाल्यार 
कांवकांव करून आड्डीचेर आड्डी. 
अपसरण येत म्हूण सुणें 
थातारूंक गेल्यार 

हालींसरा भियेत भियेत वावुरताना 
कचाकच्‌ करून घांस घेवंक सोदता; 
आलाशिरो सोदपी आल्सेशियन... 


आपणाल्या वर्तुळाक वसवसून घुंवत रावपी 
कुळवन्त कुळक... 


पांयजेल १७ 


७. गर्भार 


रात भश्टावन पडल्या; 

तिच्या शिरन्तरांतली बन्दिशी 

अनाहत उटंगाराची जाणविकाय 
हुमकळावन दवरिल्ली सासणां गिता... 


रात भश्टावन पडल्या; 
आंगभिनी लजेन आनी 
निर्माल्यवत्‌ दानान 
स्थित फुगडीन... 


रात भश्टावन पडल्या; 

विश्वाक येवकार दिवंक 

मोडून आयिल्ल्या आंगान घुंगरां आयकोवंक 
किल्लली सादय अश्टदिकांत, विसरून... 


दुळयकशी चंवरपिशी 
वळखीची गितार कशी 
शेणिल्ल्या रानान सोपूत घालो 
रातीचो जीव ओलो... 


ake पांयजेल 


८. घरांत पुस्तकां येवपाचो वेळ 


एकाद्र्या खेतक्यार बसून जांचेकडसून 
आपणाल्या खड्ड्याचेर कुटले पडचे नात 

अशा लोकांचेर आळ हाडपाचो येत्न करपापासत 
देशान्तराक ओंपून घेवपाचो वेळ येता, 

तेदना घरांत पुस्तकां हाडपाची वान्सा वाडटा, 
लोकांक आपणाली प्रगल्भताय दाखोवंक 

तांची गरज आसता; 


वायंगणाक ओंपून घेवपाचो वेळ येतकच 

घरांत पुस्तकां येवपाची आपशींच बन्द जातात 
कारण थंयसर आपणाक जाय आसता अणभव 
तो प्रदर्शनांत मांडपाची गरज नासता. 


अशें आसूनय घरांत पुस्तकां येवपाचो वेळ आसता. 


पांयजेल मृड 


माणकुलीं, काची-बुर्ची म्हणटात, 

“आमकां हें जाय, आमकां तें जाय, 

तेदना आर्मी म्हणटात, 

“ताचे परस हें पळय, तें पळय, 

तें नकसूदपणान मांडला 

ह्या पुस्तकांत, त्या पुस्तकांत. 

तांतूंत आसात 

राजकुंवराच्यो आनी राजकुंवरीच्यो काणयो. 
तांतूंत आसात देवचारा-म्हारवाच्यो, लावां-भुतांच्यो 
आनी आलवांतिणीच्यो आगळिको. 

तातूंत आसात देखी आंतरिक सद्भावाच्यो...” 
जांकां दिसता तांच्या काची-बुर्चीनी राजकुंवर जावंचें. 
तेदनां राजकुंवर-राजकुंवरीच्यो गजाली सांगपी 
पुस्तकां घरांत येबपाचो वेळ जाता, 


पांयजेल 

जांका दिसता 

तांच्या माणकुल्यांनी देवचार-म्हारू जावंचें, 
तेदनां राक्षस-गणांच्यो गजाली सांगपी 
पुस्तकां घरांत येवपाचो वेळ जाता. 


जेदनां नपुंसकावरी जगतल्या उतरांक 

भावनांचो रंवथो लागता आनी वांझ आदर्शाची 
बुड्डणी करपाबगर कांयच करूंक तांका जमना, 
तेदनां घरांत खरीखुरी पुस्तकां येवपाचो वेळ जाता 


तो aad पयलीं नव्याताल्ल पुस्तकांतल्या पानांचो 
पिशांतूर करून वड़ोवपी परमळ 

नाकांत jaja करूंक लागता, 

आंकवार जीणे-अणभवाची वळख 

जायशीं दिसूंक लागनाफुडे 

घरांत ख-यांनीच पुस्तकां येवपाचो वेळ येता... 


२१ 


९. घरांत मुसकां येवपाचो वेळ 


२२ 


जेन्ना आमी जीणेचो आरंब केलो 
तेदनां कितले बरें आशिल्लें। 
मोन्यानी करताले ऋचांचो अभिषेक 
ना भंय, ना वण्टी; 

देवतेची साद-सासाय शेकान्‌शेक 
आनी एक पण्टी 


ऋतुगतींक आशिल्ले मंत्रजिवीं भान 
दुलयत गाणी; 

आंगणांतलें वाडिल्लें पर्जळीत रान 
fax शेवणी 


देंवताली फातोड्ड घेवन भूंयपिशें 
पांयजणां झुणू; 

चडटाली रात दिवन मळबपिशें 
दिवजांत अणू 


जीणेक आशिल्ली लय, उतरांक ताल 
पावस अथांग; 

निळनिळून गाताली दडक, नितळ 
पद नवेंताल्ल .. 


पाँय जे ल 

कांजुले गेले, आयली उर्मट मुसकां 
कोंड्या आळींतलीं; 

पळोवन ढंग, दोळ्यांत आयली दुकां 
खोल रक्तांतलीं 


नाका पुरो जावन वण्टी चोंयबशीन 
रावले peld; 

निळ्यांतली अदृश्ट सपनां भेश्टायली 
तांणी अचकित... 


मुसकांक मनयलें, खावूं दिलें, 

तें खावनंय ती मानिनात. 

घरांत घुसून खावपाचो अधिकार, 
कर्शीच आजून सोडी नात 


वण्टीर वण्टी बांदल्यो, माळ्याचेर माळे 
तरीय तांणी येन, हागचें? 

साउदिचें काडटात आर्मी तळमळे 
सम्जावन कितलें सांगचें? 


तांका कितलेंय सभ्य जावंक सांगात, 
येत्लीच ती आनी हागतलीं... 


OOH 

२४ 


घरांत मुसकां येव्याचो वेळ जाला 
कुकुल्यांची काळजी विसर, 
आसा रसातळा तांचो फुडार 
दयेच्यो गजाली तूं निस्तर! 


मुसकां खंययी बसतलीं, तुमी तांका भेश्टावचे नात, 
मुसकां खंययी हागतलीं, तुमी अनमनचे नात, 
अथरेक TEAM, AGA तो पूर्विल्लो काळ, 
कांजुल्याचो दिवो विसरून चलात, आतां 


मुसकां रातीकय रावंक येतलीं - 
आमच्या काळजांत घोटेर करूंक... 


पाय जेल 


१०. घुंगरां 

(१) 


घरांतुल्या देवाकुडींत 

रात कशी सोदूंक आयली 
दर्यातुली सपनपरी 
लामणदिवो लावन गेली 


कूड म्हजी घुंगरांपिशी 
झिगझिगायता म्हजी कुशी 
ही वनवासी रातभिरीं 
पावस कसो बिरी बिरी 


ऋतुस्नात तूं रातराणी 
गावंक नितळ दोळ्यांगाणीं 
शिरिंगार वादळायता 


आकारता गो मळबाकाणी ... 


२५ 


२६ 


(२) 


ताणोवन कोणे हाडले म्हाकां 
रातराणीनय सोडली पाखां 
घुंगरां देहांत झिणझिणटा 
ब्रहम्याकय साद घुसळटा 


अमृताची कळी 
कवितेच्यो वळी 
शिरंतरांत 
दिगंतरांत... 

११. W राती 


पांयजेल 


चान्न्या रातीं मोरपांखां 
शीतळ वारें दोळ्यां दुकां 
साळोरी गे व्यथापार 
नुलयत सपनगीतां 


मोनें चान्ने मोनें फूल 
सैमाक घाली जीणे भूल 
शिरी शिरी राती-उले 
दुकां-शिवर ओले दाळे 


मायेयाद मोनीकाणी 
जीण पडंग रुप्याखणी 
पालवत्या राती-उमो 
घेवन न्हिदी दुकां-राणी 


२७ 


१२. चित्र 


कितेंय म्हव्व्यार, तूं एक चित्र; मन्द्रगतिच्या जाणविकायेंतलें 


आनी आमीं सगळीं सवंगां, दृश्टातलीं, नक्षीतलीं. 


चित्रा, बेस ब-या चित्रा 

तुज्या दोळ्यांत उदक कित्याक रे पापया? 

सोसूंक जाय नज, म्हूण घेतलो Fd सगळो पाशाणभार 
आनी कितल्याशा वर्णाचे भियेल्ले स्वास ? 

तुका जाणे कुञ्चल्यान सजल केलो, 

ताका Id ख-यानीच सांगलें सजल दोळ्यांचें रहस्य? 


दिसूंक लागलां म्हाका उतरांचे पलतडीचें, 
कोणे घातले काय हें अञ्जन? 
आतां सांगन : सपनां कशीं दौडटात तीं, 
प्राणांतलीं गितां पूर्ण कशी जातात तीं, 

पांयजेल 


हे चित्रा, 

तूँ म्हाका चित्राय, खरेंच खरेंच, 

बेस, अशींच उप्पाट भरून मानसपुस्पां रिगूं दी, 
तुजो स्पर्श म्हाका सळाबळा करता चित्रा, 

म्हजो मथय फुंद स्वर आयकूंक येता व्हय तुका? 
ही उश्णता वाडल्या म्हणटा तूं, 

खरेच, म्हज्यान लेगीत सोसूंक जाय ना हो नव-वैशाख 
राधा-मास जावन आयिल्लो, तळतळाट... तळतळाट... 


चित्रा, चित्रा -, 
वदळखचें क्षुब्ध मुखामळ तुजे, खंय पालबलें? fans चित्रा 5 5 


पांयजेल 

१३. 


३० 


छ्न्द 


धुकाळ मार्गार कितलेशेच फातर 
चोंयवशीन तिनसाञ्जचो भार 
मनांत जाग्रूत 

सनातन ईश्वर 


भयकम्प 

भुताच्यो सांवळ्यो 
दिवेलागणीच्या मन्द्र तेजांत 
शिरन्तरांतल्यान गायत्री छन्द... 


दोळ्यांमुखार सचित्र काळोख 
आत्म्याक आपूण परित्यक्त जाल्ल्याची भावना 
याद - बाळमूठ धरपी आवय 
आनी तिचे वचनबद्ध दोळे... 


पांयजेल 


१४. झनरीं 


पांयजेल 


जी 


रात मावळटाना सांवळ्यो येतात 

तशें मळब आयलें उदारें जावन; 

PAN आयकल्ल्यो झुञ्झुर झनरीं 

आनी भोंवताडे काडीत गेल्ली झाञ्जर पदां... 
पिश्यावरी हीं मनशां आजूनय धांवत आसात; 
खरेंच, ती आयकतात आनी हांव? 


हें मळब खरेंच उदारें जालां 
आनी कानांत रिगिल्लीं झनरीं... 

३२ 


२. 


जनेल्यांतल्यान आयिल्ली सुकर्णी 

आनी तुजो-म्हजो दोश ना म्हणपी पदां 
पातळूंक लागल्यात सर्वदूर शेकानशेक; 
उटङ्गाराचो भाव आनी जीण 

हांचेच वजें जाल्ल्यावरी 

मुखार भयांकृत देवणी 

म्हज्या दोळ्यांत शकुनांच्या सोदांत! 


हें मळब खरेंच उदारें जालां 
आनी कानांत रिगिल्लीं झनरीं... 


- ८ 


तें गेलें आनी हांव पावलों. 


पांयजेल 


१५. ट्रेंपिझ 


पांयजेल 


आनी ह्यो ताळयो... 
कित्याक काय, दिल्ले दुडू भल्ले देखून? 


हांवें दुळी घेतली, 

Bid सुरयो तोंपून घेतल्यो; 

म्हज्या रसरशीत रगताक आशेल्ले हे 
भोव बरे दिसतात सुसंस्कृत! 

घडये नाशिल्लें कांयच हातूंत भंयदिणें 
जाल्यार मेजतले आशिल्ले ते दुडू? 


भर मद्द्यानीच्या कडार म्हज्या रगताचो हुंवार 
आनी म्हज्यो लुसलुशीत मांडयो पळोवंक 
हांवेंच तांका आफयिल्लें काय? 

म्हाका ख-यांनीच आंवडेता हो गजर? 

की नितळ काळखांत रिगिल्ली नदर? 


३३ 


३४ 


म्हजे घाय, हुमकळिल्ले पांय 

हुबोवन दवरिल्ली म्हजी कचकचीत कूड 
म्हजें साळीक आनी पालवांत न्हिदिल्लें मर्ण 
आतां सगळेंच सुटावे जालें 

चोंयदिकांनी पातळूंक लागल्यांत 

हीं संवणी रंगदिवणी... 

आतां नात ते इंगळे रिङ्ग मास्टराले 

आनी ना तो मातये-तळ 

आतां ना ती देग अन्दिल्ली केन्नासावन 
आनी नात त्यो वेङ्गो चरचरीत नदरेन मारिल्ल्यो 
लुसलुशीत आंगां-प्रत्यंगांक 


साबार संवसार हुपून येतकच 
आतां ह्यो ताळयो 

कित्याक काय? 

कित्याक काय 


पांयजेल 

Hy 


बेस बरें, ही घे aay, 
मंगेशाल्या अभिशेकाक पैशे पावले 
ford कितें ary? 
पूत एस० एस० सी० त आसा, 
उल्त्रामारिनांत वस्ती दवल्ल्यात, 
वाफोर आजून येवंक ना! 
वाफोर? कसलो वाफोर? 
मांगिरिश जाणा, कसलो तो! 
बरें, बरें आनी कितेंय जाय जाल्यार सांग, 
अन्दूच्या वेंचणुकेक रावंक सोदतां 
बरें, बरें मंगेशा सायबा, तूं सगळे-साबार जाणाच. 
तांच्या मनाजोगतें कर... 
हय सायबाऽ 


३५ 


२६ 


| हो घे लाखाटो, तुजो नामो बरय 


(अभिशेकाचो प्रसाद आनी बिबूत धाडून दिवंक! 
हय सायबा5 

लाखाटे हालसरीं खंयच्या खंय पावतात. 
ह5य सायबा! 

तस्रीप घेतली मू?वेव्हाराक सदांच रेक्त जाय. 
हऽय सायबा! 


२. 


मंगेशाचो आशिर्वाद सदांच आसूं... 
आरे, घाल ते कोळशे आनी तें निर्माल्य, 
कर त्या लाखाट्यांत तें बेस बरें बन्द 
मंगेशा, आशिर्वाद सदांच आसूं... 


fol 


मानवल्ले केलें म्हूण केली पुजा | 
उजयलें पाप मायेवीण | | 
दुवाळकान्न उबी रोंपुलो घेवन । 
दुकां हुमकळ निर्शेणेची || 

तस्रीप पिञ्जिल्ली हुम पिकवन | 
सपनाँचे मोल कांय नाणी || 


Tage 


, ता-यांक पळयले हांवे... 

मनांत तर पारदर्श जिज्ञासा 

ही तर महाराशी रहस्यांची 
अवध्य उदासिनकी 

ता-यांक लिखलिखतो करतना... 


मनांत तोखणाय जागिल्ली 
ह्या सन्नाट निश्चलतेंत 
दोळ्यांत सगळीं नखेत्रां 
सनातन शुभ्रकान्त आनी... 


३७ 


१८. तीन अख्खरां 


(२) 


हें आख्खें 
तें आख्खे; 
हैं सुके 

तें पोकें... 


आयलो 
खुशाल; 
न्हिदलो 
फिशाल... 


देवाक 
दैत्याक; 
आत्म्याक 


आसा तो?... 


(४) 


रावतां 
घरांत; 
हुबतां 


मनांत... 


वेळेर 
पावली; 
तारवां 


मेजली ... 


अन्त्रीप 
तेळटां र 
वेंगेंत 
धरतां... 


पांयजे 


पांयजेल 


हातूंत हें म्हळां म्हूण हें करतां 

तातूंत तें म्हळां म्हूण तें करतां; 
चुट्टी पेटोवन रान माडयलें 

बिबुत लावन शामिळ धाडायलें 

पुण तें उतर मात उतराभायरच... 
दिसता खिणभर की लाशिल्लें 

तें आंकुरता हय गा? 

पुण कोण जाणां की लाशिल्लें म्हूण? 
घडये, तें मेळच ना म्हूण 

साटली पोटली गुठलावन 

चलूंक लागिल्ले आर्मी. 

पुण निजाचें खंय वतलें गा. 

आमी म्हळे, 

आमींच लाशिल्लें तें 

मनशाचेर भावार्थ दवरपरासारकी चूक खंयची? 


३९ 


हातूंत हें म्हळां म्हूण हें करतां 

तातूंत तें म्हळां म्हूण तें करतां; 

चडटेर खर्शलों धांव धांव धांवता, 

न्हंयेंत वचून शेखरो-शेकळो हाडटा, पूण 
तें उतर मात उतराभायरच.. 


मसुंड्यो ओमत्यो करून मेळतशें दिसले, 

पुण हातांत शिरकलीं, तीं 

कांय शेंकड्यांपयली 

माणकुल्या काचिबुचीनीं भिरकटायिल्ली सोबीत 

चित्रां, 

(तातूंत एक चित्र म्हजेय बी!) 

घडये, तीं भुरगींलेगीत तेंच उतर गायताली 
अजाणतेपणान 


(तातूंत देवाचें राज्य भुयेर हाडपी धर्माचो कडवो पाद्रीय बी.) 
आनी घडये, जर eos तांणीं, नाकाच तें उतर 

कारण हाचेपरस कितलीशीं हेर बरी उतरां आसात; 

आतां तर मनीसच नात काय जळा-मळार, 

पुराय उंचीन आदर्श? 

RNR आड. 


(बसलो वचून एकाद्रो एकाक्र्या खेतक्यार, 
आनी ताची भुरगी-बाळा अवचिन्नपणां करतात, तर 
ताचें vid कित्याक म्हूण आयकुचें?) 


म्हूण हातूंत हें म्हळां म्हूण हें करतां 
तातूत तें म्हळां म्हूण तें करतां; 


ही पळय, फुटल्या एक वाट मुखार अचळय काळजाच्या दर्यात देंवपी, 


आनी तिचेर मुमुरखीं सोबीत पावलां! 

दिसलें की उमोच घेवंचो च्युक च्युक करून; 
कितली अपाप-अनघा भुरगीं ही काचिबुचीं, 
आनी काडिल्ली तांणीं ही वाट... 


खंय मेळटलीं हीं भुरगीं म्हाका अशें विचारपांत माणसुकी ना; 
फाटीं अशेंच विचाल्लें म्हणसर कच्च करून आंगच काडलें 
काळोख जंयथंय गच्च आनी नाच्च जाल्लें गांव अपुरबायेचें! 
तेंगशेच्या पलतडींत कितल्योश्योच कोकात्यो आनी किळाच्यो, 


करकरून दिश्टी पड़ंक लागल्यात मंसुंड्यो 
आनी पोंदसान्नी या वाटेवयल्यांनी भिरकटायिल्ली चित्रा... 


म्हजीं पावलां ठार आनी चित्राभायलो सैम सगळो 


आदलेभशेनच Weel हाच्या ताच्या धाकान; 
सातानाचो घमघम येवशेन तेवशेन ... 


पांयजेल 


४१ 


२० . त्सुनामीची असलीय एक कविता 


हांव आयलें आनी तुमच्या कांय भाव-भयणांचे अस्ति 
ना नपश्चात करून वडयलें खिणांभीतर . 


हय सायबिणी, हय सायबिणी 


हांव येतां विंगड विंगड रूपांत - 
भूंयकांप जावन, दोंगरघसरणी जावन, 
ज्वालामुखी जावन, वादळ-वारें जावन... 
हांव येतां रानांनी उजो पेटोवन, 

पावसा ओतो आनी हिमसेक जावन, 

हांव येतां खवीस जावन. 


हय सायबिणी, हय सायबिणी 


हांव आयकतां - | 
आपणाक नाका आशिल्ल्या सरकाराचेर बडी मारिल्ह॑ 
आपणाक नाका आशिल्ल्या 

सेवासंगठनांक गाळ संविल्ली... 

हांव आयलें, जीव कोणी वगडायले ? 
हांव आयलें, पैशे कोणे वगडायले ? 
हांव आयलें, पैशे कोणे जोडले? 
हांव आयलें, नांव कोणे जोडले? 


शबै शबै शबै... 


हांव आयलें, कांय स्मगलर्स नाच्च जाले, बरें जालें काय वायट? 
कांय चांचे नाच्च जाले, बरें जालें काय वायट? 

कांय शिन्दळक्यो नाच्च जाल्यो, बरें जालें का वायट? 
हय, हांवे कांय काचीं-बुचीं गिळून वडयली, 

हय, हांवे कांय अपंगूळ मनीस भिरकटावन दिले, 

हय, हांवे कांय प्रामाणिक लोक Sard दवरले... 


तांचे खातीर तुमीं सेवादाय जायात, 

- कमिट्यांनी नांवां दाखयनास्तना कामां करात, 
तीन म्हयने विदावट-पे लीव्ह काडात, 

स म्हयन्यांचो पाग दियात. 

घरांतले सण णव म्हयने बंद करात, 


हय सायबिणी, हय सायबिणी, 


WÀ We NÀ... 


पांयजेल 

त्युनामीचेर कविता बरोवंक जाय? 

इतलो मनीस मरता हिणया-तिणया, 

इतलो सैनिक मरता हिणया-तिणया, 

इतलो लोक मरता आकांतवाद्यांकडसून, 

इतलो जीव सोंपता जातवाल्यांकडसून, 

इतली कविता मरता सुवार्थी प्रतिभा पळोवन 
असो कवी मरता कवितेचें लटके रूप देखून... 


आयज त्सुनामीचेरच कविता बरोवंक जाय? 
असल्या कवितांचेर ताळ्यो कितल्यो जाय? 
असल्या कवितांचेर मानधन कितलें काय? 


शबै शबै शबै... 


पांयजेल 


पांयजेल 


. दारार टक्‌ टक्‌ जाता... 


दारार टक्‌ टक्‌ जाता... 


आतांमेरेन आशिल्ले साबार सगळे जाण - 
खाताले, पिताले, उचंबळ हाडटाले; 

दिसान हात सोडोवन घेतले म्हज्या हातांतल्यान 
आनी 

आशिकुशीचे इश्ट खंयचे कडेन नाच्च जाले. 


ERR टक्‌ टक्‌ जाता 
म्हाकां उठचेंच पडटलें... 


एकोडो आसतकच अशेंच जाता 

धाडूंक नाशिल्लें आफोवणें 

कोण घेवन येता काय? 

“हांव येतां’ म्हणपाचेय 

कोणेच कळोवंक नाशिल्लें, 

घड्याळांत पळयलें - 

हो वेळ कोणे येवपाचो न्हयच न्हय, 
वेळाकय खंयचो वेळ तें कळनाशें दिसता 
आय होलातल्यान पळोवंक जातलें काय? 
बेलय वाजयना तो कित्याक काय? 

दारार टक्‌ टक्‌ जाता 
म्हाकां उठचेंच पडटलें ... 


आरे! दिवोच लावंक ना हांवे आजूनय, 
काळखाचो भ॑य हिण्यां-तिण्यां; 

देवाक दिवो अशाच परिस्थितींत लायतात काय? 
काय देवाचोच भ॑य भायर-भितर? 

ताळ्यातल्यान साद भायर सरना 

तरीकूय काळजांतल्यान कोण तरी हांसता, 
शिरंतरातल्यान पोकें पोकेंशे दिसता 14 
तरीकूय मुखावेली वाट दिसना, 
दिवो खंय दवल्ला काय हिणें? 
की विसरून गेली सभागी? 


ERR टक्‌ टक्‌ जाता 
म्हाकां उठचेंच पडटलें... 


पांयजेल 


पांयजेल 


तसोच उठटां, हात मात कदेलीक दसून 
दार खंयचे वटेन आसा काय? 
भितल्ल्यान काय भायल्यान ? 

आनी वचूँ कसो थंयमेरेन? 

दारार टक्‌ टक्‌ जाता आनी 

दार तर दिसना 

भितल्ल्यान काय भायल्यान 

टक्‌ टक्‌ टक्‌ टक्‌ येतच आसा 
दाराभायर की दाराभितरची ही टक्‌ टक्‌, 
ह्या टक्टकीक पूर्णविराम नाशिल्ल्यावरी 
काळजार हात धरून उठ टां तर 
भितल्ल्यान उक्ते जावपी दार दिश्टी पडटा 
देवा भोगोस म्हणून दार Uh करतां 

हे वशीन-तें वशीन तेळयतां नदर 

कोण म्हळ्यार कोण ना 

कान तटास। 

कोणाची तरी पावलां भितल्लेवटेन 
वतांतशीं दिसता अळंगपणान 

काळखाक दसून आसात ओली वस्त्रां 
म्हजी नदर भेरेल्ली; कान तटास! 


उजवाडाचे स्वर गायतात 
निमत्रणाचे सूर ...आयकतां हांव; 
म्हजी सांवळी म्हाकाच परकीशी 

२२. 


४८ 


देवा अनन्ता! 


तुजो स्वर कसो निराकार, अपरम्पार 

आयकुंक येता तो पावसाच्या तालांत धोलताना 
शेकान्शेक पातळिल्ले मातयेंतल्या शून्याक जागयतान 
आकूळपिकूळ प्राणांत श्रद्धा पोसवताना ... 


Gul स्वर कसो सर्वव्यापी, रुतुंचो बहार कसो 
निःशब्द जावन रिगता शिरंतरांत 

आनी नाच्च करता कळिकाळाच्यो किळांच्यो; 
पिञ्जिल्ल्या आत्म्यांत फांतोड्डेचीं किर्णा फांक करीत. 


देवा अनन्ता, 

आयकूंक शिकय नितळ मनान तुजे सर्वमङ्गल स्व 
आनी तुज्या स्वरांचे मोल कळूं 

काळखांक प्रभू मानतल्यांक 

आनी कळूं झुंजतल्यांक आपणाकडेन; 

मनाचें गर्भागार जावं दी निर्मळ आनी उगते 
आत्मबळ वाडयत सज्जनांखातीर, सृजनाखातीर.. 


पांयजेल 


पांयजेल 


| नांव नाशिल्लें भुरगें 


घेवन बसला हांव हें नांव नाशिल्लें भुरगें 
केन्नासावन तेंच विसरून गेल्लेवरी... 


कोणालें काय हें भुरगें, ताका तर उलोवंक येना 
जल्मासावन शिकयिल्याभशेन ते हांसयल्यारय हांसना 
रडटा मात काळजांत सुयो तोपिल्लेवरी... 


नाका ताका सुकण्या-शेवण्यांची काणी 
आनी नाका तेंगशेवयल्या मळबाची साय 
किरटें दुखणें दोळ्यांत जल्मांची देणी आशिल्लेवरी... 


आसमंत महारोगांत, गणगोतय भेरेला 
दिकान्दिको सण्ण शिरंतरांत 
भुरगें तांचेच आशिल्लेवरी... 


आतां दूधय भेळशेल्ले आनी काळरात्र सोंपून सोंपना 


कांकणांचीं किणकिण आयकूंक येयसर 
बसचें पडलें हांगसरच निनांवी भुरग्यावरी... 

२४. 


निजसुरी रात आनी घुंगरां 


Ae 


दर्यातेली सपनपरी लामणदिवो लावन गेली 
घरांतुल्या देवकुडिये रात कशी चडत रावली 
कूड म्हजी घुंगरापिशी झिगझिगायता म्हजी कुशी 
साबार जीण सोसत रावली रातीच्यो वेदना राशी 
ही वनवासी रात-भिरीं पावस मात बिरी-बिरी | 
दंवांतलें नितळ पाणी वादळायता सुवर्ण-खाणी ` 


ताणेवन कोणे हाडलें म्हाका 

रात-भि-यांची तुटलीं पांखां 

घुंगरां कोण वाजयता? कूड झिगझिगायता? 
रात बिण्ण कशी जाली? ब्रह्माचो साद घाली... 
दर्यातेली सपन-परी लामणदिवो लावन गेली... 


पांयजेल 

R, 


उमाशेच्या आंगार गे धवेफुल्ल कळे 
सांवळेंत उजळ वझरे निळे-निळे 
अग्नीक ना आतां थारें वावझडी; गाय 
कवनां रुतु-गर्भाळ मोनी उभी रानां... 
सरून-हुबून पावस उबो आतां शान्त 
सांवळे-आंगार माये ब्रह्माण्डाचो हात 


रः 


म्हणसर म्हजे मुठ येंत कांयच उल्लें ना; 
इतलो हावेस, इतलें भांगर 

रेवेंभशेन सुळ्ळ जालें. 

मोर-पाखां पिशींच जालीं 

निजसु-याक खोशी जाली 

मुरगटली शेंवत्या-फांती 

पांचवीं शेतां दुळय घाली 


आणकु-माणकू खीणभर भेट 
हुंवारून आयली सुकणीं थेट 
अचकीत सपन मोन्या 
दीपरागांत लासून गेलें 
इतलो हावेस, इतलें भांगर 
रेवेंभशेन सुळ्ळ जालें. 

२५. निर्शेल्ल्या सपनांत 


म्हज्या पलतडच्या साद घालतल्यांनो, 
धाडून दियात सात कवनां सातांगींची 
घुस्पायिल्लीं सपनां 

आतां ख-यांनीच निर्शेल्यांत 

जीव रिगला मातये-तळांत! 

निजसु-याक एकसुरी वेंग 

न्हिदसुरी धर्तरी 

खंयचीं सुकणी आनी कसले नाद 
ख-यांनीच धाडून दियात तीं कवनां, 
आसूंक जाय तांका ओंकाराचें तेज जडिल्ले 
(आसता व्हय, ओंकाराक सांवळी ? 

तशेंच अस्तित्वाक नासताच घर, भंयपिशे ?) 
जोगलीं फोडी देवाची कुळी 

तरण्या पावसाक घाली भुली. 

म्हज्या पलतडच्या साद घालतल्यांनो, 
कालच आयिल्लो बिरी बिरी पावस, 
अचकित जाण्टेलो जावन; 

हे लख्ख सृश्टेक भेश्टायतात 
अनाकलनीय पदां... 


म्हज्या पलतडच्या साद घालतल्यांनो, 
धाडून दियात सात कवनां सातांगींची 
घुस्पायिल्लीं सपनां 

आतां ख-यांनीच निर्शेल्यांत 

हैं पांयजेल कोणालें काय? 

याद आसा, हें कांय दिसांपैली नाशिल्लें; 
आशिल्लें तें दुसरेंच. 

घडये, तें लेगित अशेंच 

म्हज्या अस्करांतलें नाशिल्लें. 


एक दीस कोण एकलो आयिल्लो, म्हण्टालो - 
- आयजच्यान Tot पांयजेल हैं, 
घट्ट मतींत धर, आनी एक - 
ही मुस्तायकी काडून TST... 


भेरेल्ल्या हातांनी हांवेंच तें लायिल्लें; 

पुण हें पांयजेल कोणालें काय? 
...अचकीत हांव काळखांत, 

एक एक पांयजेल 

तळपोंदातल्यान वयर सरूंक लागता 

एकेका काळखांतलें एक ... 

हय, etd पळयिल्ली, 

न्हय, zida तीं एकेक फावट लायिल्लीं, 

- आनी हांवेंच काडून वडयिल्लीं... 

पांयजेल 


पुण हैं पांयजेल कोणालें काय? 

याद आसा - धल्लें एकल्यान गचेक आनी सांगलें 
म्हूण तीं लायत गेल्लों. 

भेश्टायलें हेरान देखून तीं भिरकटायत रावलों. 
म्हळ्यार मुळावें पांयजेल खंयचें काय? 


घडये, म्हजें पांयजेल नाशिल्लेंच जावंये; 
निजाचीं पांयजेलां खंय आसतात काय? 

नाकात सोदूंक सडसडीत नदरेन - 

हेरांनी पांयजेलां लावक कित्याक सांगली? 

ह्यो जाणवायो नाकात विचारू, तें नाखशिम्बरेंपण . 


सळाबळां जाल्ल्यांक वण्टी म्ह-यांत वचूंक जाय 
दिल्लें पांयजेल चडोवंक जाय... 


पुण हें पांयजेल कोणालें काय? 

भूक 


भूक लागना फुडें कविता बरयतां 
नाजाल्यार सुस्त अफाट माळूण कसो 


दुकांक वाट करची आसली 

फुलांची वाट देखची पडली | 
सुखाक फाट दिंवची पडली - 
म्हाका लागता भूक 


उतरांची आनी उज्याची 
परीक्षा कोण घेता काय? 
हुलप आंगार आयलो म्हणसर 
सुस्त माळूण जागता काय? 


पांयजेल 


महाशून्य 


पांयजेल 


हैं विवर असीम खोलायेंत 

खीण खीण खीणभर स्तब्ध 
ते-यावेल्यान थेंब्यान निसटून वचचें 
तसो स्वास हृदयाच्या गतीवेल्यान 
खंयतरी नाच्च जाल्लो... 


अकारण स्तब्ध रातीचें संगीत 
आनी नीरव आकाश 
स्पन्दनांचो स्वीकार 

मुग्ध महाशुन्यांत चोंयवशीन... 

२९. मूर्त देखची आसा 

सुखाच्या होंवरेमेरेन पावपाचें हेंच ते पयले द्वार, 
अशीं दारांच दारां, अगणित; 

मुखार ह्यो पायणी तल्लीन ... 

शिरंतरांतल्यान अगम्य निनाद 

उद्घोष करतात कदीमकाळासावन : 

मुर्त देखची आसा... 


मिण्ण काळखांतल्यान वचचें आसता 
दारां सोदीत; 

दारांतल्यांन सरपटतात 

कितल्योश्योच निरुंद पायण्यो 

हिण्यां-तिण्यां मुक्तकेशा जावन. 


कोण तरी कानांत फुतफुतता- 
तातूंतल्यो कांय पावतात त्या मूर्तिचे गर्भकुडींयेकडेन' 


मूर्त देखची आसा... 


पांयजेल 


[नपणान चलून गेल्यार 
पूर्त पळयतास्ताना जीव तल्लीनसो जाता खंय, 
'तल्लीन जाल्यारच मूर्तिची सासाय कळटा), 

[न सांबाळशी तर ह्यो पायण्यो कळटल्यो 
अशीर आसात आनी खंय फशीर जातात त्यो 
फशीर म्हळ्यार त्यो खंय आपुणूच फटवतात). 


मुखार मुखार वचपी पायणी 

वरी दुलत 

म्हजो घाम पिळत 

हांव मात आत्मनिर्वासनाचें भान बाळगून 
झरत झरत चलत 

WH कळाव करून चलचें ना 

मुर्त देखची आसा... 


मिण्ण काळखातल्यान दाट-धुकट उजवाड 
दधि-घृत-मधु-शर्करा-उदबत्तीचो दाट गंध आंग सांसपिता, 
हांव आसमंतांत की गर्भकुडींत तेंच कळप कठीण, 
जीबेवयली रूच अपार चाळवल्या, 

हयवय, भूक लागल्या 

मूर्त देखची आसा... 

धाँदल 

सेवेक-यांची, पुजा-यांची, 
हांजी-हुज-यांची... 

सुखाच्या होंवरेंतल्या मूर्तीक 
धुपारती, शेजारती; 

सर्वांग 

हड्ड्याकाळजान वेंगावंक आतूर 
सर्वमंगल ईश्वराक : 


अचकीत कोण तरी फाटल्यान धुकलता 
अशें की बद्द पयल्या दारवट्याकडेन पावतां ... 


केन्नासावन यो-वच करीत 

सुखाच्या होंवरेमेरेन पावपाचें हेंच ते पयलें द्वार, 
अशीं दारांच दारां, अगणित; 

मुखार ह्यो पायणी तल्लीन... 

तरीकूय शिरंतरांतल्यान अगम्य निनाद 

उद्घोष करतात कदीमकाळासावन : 

मुर्त देखची आसा... 


पांयजेल 


पांयजेल 


हिणयां-तिणयां मुळांच मुळां 
म्हजें मूळ खंयचें काय 

रुमडा रुखाक अचकीत फुलां 
म्हजी पुजा हांगाच काय 
म्हजे मूळ जातिचें कातिचें? 
म्हजे मूळ चोराखाणींत ? 
आर्याचें वा तुर्काचें ? 

की म्हज्या चुकांचें ? 


जळीं-मळीं मुळांच मुळां 
रुखावळ गायता गाज; 
जल्मांची आपालिपा 
शेणयता म्हाका आयज. 

मेरेवयलो आंबो 


काल मेरेन गाळींनी यथास्थित आशिल्लों हांव 
आयज अचकीत मेरे वयलो जालो... 


ही गाळ म्हजी उरूंक ना; 
आतां हांव धनयाविणे! 

तें घर म्हजें उरूक ना 
आतां हांव अनिकेत! 


पूण विसरूक ना जेन्ना हांव त्या घराब्याचो आशिल्ल 
एक अटळ आंग; 

येतालीं त्या घराची आणकुली-माणकुलीं भाचरां 
बापोल्या-मामांनी हाडिल्लीं लक्तुबायेन 

आनी व्हरतालीं म्हजीं पोसोभर तोरां 

मळबा येदें हाशांचें चान्नें दवरून 

म्हज्या शिरन्तरांनी... 


खेरीज भोगलें तें हांवेय त्या घराचे तळमळप-वळवळप 
हांवेच सांगलें 

कितलेशेच फावटीं कावळ्याक आंगार घेवन 

त्या घराब्याच्या सोय-याधाय-यांचें येवप आनी 
तोंडभर धजा मारतल्यांचें नाडेपेन्न त्या घराक... 


पांयजेल 


येवजूंक नाशिल्लें त्या घरांतलीं हापापिल्लीं अधाशी भुरगीं 
म्हाकाच धड्याक लायतलीं म्हूण! 


एक दीस वकिलांचे fat aac: 
जोखमोल करून तांणी म्हाका त्या घराब्यांतल्यान भायरायलो 


त्या घरांतल्यांच्या कांय जाणांचे जुवानपण अपंगूळ जालां 
जाण्टीं तळमळटात पूण 

हांव मात मेरेचूरच गड्यांनी जोखिल्ले फातर खायत 

हे घाय पेखतशें दिसना... 


तिट्यार बशिल्ली सुकणीं नाका नाका तें उलयतात 


स्वतंत्र जिण्याची गजाल सांगतात; 
कांय जाण असल्या जिण्याक स्वतंत्र जीण म्हणटात! 

अजस्र, IAI, 
वर्सान्वर्सा पानाळटा 
आत्र्यापय-यांनी फुलाळटा, | 
फळटाय बी; 
बहर, बहर नित्यनूतन बहर 
शिरन्तरांतल्यान घमघम 
शेकानशेक भरून आशिल्लो सर्वमङ्गल ईश्वर 
ह्या रुखांत 
अजस्त्र, AAA... 
पानां गळटात, गळूं दी... 
फळां झडटात, AS दी... 
कर्तृत्वशून्य बेन्दूल्ल 
समृद्ध जिणेवेल्यान नांगर ओडटा, ओडूं दी... 
झूज ...झूज ...खिणाखिणाक झूज, 
वाळटेकडेन, 
भुंगुल्ल्याकडेन, 
बिण्ण काळखाकडेन, 
सैतान मातिल्लो चोंयवशीन 
प्राणाच्या अस्तित्वाक खावंक सोदतासना... 
परन्त 
रूख 
अजस्त्र, AMAIA, 
सासणाचो 
घोंसांनी दितना 
अखण्डपणान... 

३३. लोककवीक 

ae 

ताका सुवराथ निव्वळ भाशेचो, चतूरथ्यान त्या कोंकण खुबळायलो, 
वज्रास्मिताय जागोवन ताणें परकी बेन्दल्ल हुमटायलो; 


नखेत्रावरी लिकलिकपी आमचें दायज दाखयत आयलो 
आमचो दिवो आमच्या हातांत दिवन हो शेणय आतांच गेलो... 

गा, गा लोककवे, आयज तूँ, 

गा, गा कोंकणी उर्बेचो सुर्या तूं, 

धोंगशितल्यांक उदारो घालूंक, 

आमकां मेजमापांमेकळें बळगें दी... 

fasta नाका, जीव दुखांत घालू नाका, 

कोंकणीचो मांड हो, कुळाचारान उपदेस दी... 

नागौणे, चोर, दलाल, फटकिरे, घातमारे, 

तड्डकी, सुवराथी, शिनळ, खुनमारे; 

संवसार म्हळ्यार हे साबार आसतलेच रे 

जीणेच्या नीसेक गा जाय हें खर खारें! 

न्हय गा तो निजा कोंकण समाज - 

घडयता जो फोंडकुलांची पाज; 

आसात हांगसर कोंकणी पतिव्रता, 

कुळ-सवाश्ण कोंकण दुहिता, | 
त्यागी, पंडीत, उदार, बुदवंत, कुळवंत, न 
काकळुतेस्त, देवधर्मिश्ट, श्रीमंत, पुण्यवंत; 

लोककवी तूं, होराय गा सर्गाक भासविलासाच्या, 

कट्टीभर मांस किल्लय नाक्शेल्ल्या नाखटाच्या, 

शिकय उबारूक अज्रंव्वर तोर्णाक सुर्याच्या, 

संवसाराक दाखोवंक म्हालवज GLA कुळवंताच्या... 

OM बावली पुजतल्यांक मार शेंसार, मार शेंसार, 
किवाट्यान फांपशितल्यांक मार शेंसार, मार शेंसार; 
टतलें पांख एकाद्रें गरुडाचें, सुटूं दी, सुटूं दी, 
राच्या कुसव्यातल्यान फिनिक्स vs दी, Gs दी... 
वळीक दोगेय भिडटले, कोटी कोटी सुर्या पेटयतले; 
[कणी मनीस जरी फिशाल, तो जाणां - 
छखातल्या दिव्याची गरजे गजाल 


३४. लोकशायेच्या श्राद्धाक कावळो जाय 


राष्ट्राच्या वाठारांत मेल्या लोकशाय ? 
लोकशायेच्या श्राद्धाक कावळो जाय... 
आतंकवाद्यांक वकील मेळटात, 
कोल्ली धर्माधांची तळी उखलतात; 
अचळय न्याय? फुक्या-सवाय जाय? 
धर्म तुका न्हय सभाग्या, म्हाका जाय, 
आदर्शवादी, सुवार्थी गा एकठांय 
राष्ट्राच्या वाठारांत मेल्या लोकशाय? 
लोकशायेच्या ्राद्धाक कावळो जाय... 


वावझडीन आमोर पिंजून काडङल्या, 
काळीज भयान गा FSSA आयलां, 
दायजांचो स्वास देवीची सासाय, 
रुप्या ताटांत साळकाचें रीण जाय, 
फाल्यांच्या तोंडाक रिणाची उंडी लाय 
राष्ट्राच्या वाठारांत मेल्या लोकशाय? 
लोकशायेच्या ्राद्धाक कावळो जाय... 

सत्याक मागल्यार गा बिर्मत फुट्टा, 
सत्याच्या वेदीर गा पुडवें सुट्टा, 
अपराधी बंदी तर सत्याक घाय, 
मरणाच्या मरणाची अवतिकाय, 
सत्याच्या मरणाक राजनिती जाय, 
राष्ट्राच्या वाठरांत मेल्या लोकशाय ? 


लोकशायेच्या श्राद्धाक कावळो जाय... 


मख्ख शिरंतरांक भेश्टायता वाट, 
सुकलें म्हुर्ता भयान श्राद्धाचें ताट, 
किरकिरत्या काळखांत सुन्न हाय, 
उदरांत फाल्यांच्या खरेंच ना काय 
फाल्यांच्या भुरग्यांची गा रडटा माय, 
राष्ट्राच्या वाठारांत मेल्या लोकशाय? 
लोकशायेच्या श्राद्धाक कावळो जाय... 

३५. शिवलिगाचेर जल्लेच जल्ले 


सानपणासावन शिवमंदिरांत वचून येतालो तेन्नाची 
गजाल... 

तेदनाँ दिसातल्यान एक फावट नातर - 

म्हयन्यातल्यान, सामकेंच जमले ना जाल्यार, 
वर्सातल्यान तरी एक फावट सेर्त; 

घडये पुजा-याखातीर वतालों थंय, 

कातल्यो दितालो तो वेंचून वेंचून आनी 

भूपाळ्यो बरे तरेन गाय, काकडारती नकसूद दाखय, 
देवाक बरो न्हेसय, गजाल सासायेची समजावन सांगय, 
शांत-बरें दिसतालें वचून येतकच एक फावट थंय, 
म्हणून बी जावंये... | 


दरम्यान आदलो पुजारी तीर्थयात्रेक गेलो 

आनी हांवय पावलो ना शिवमंदिरांत कांय वर्सांसावन; | 
पुजारी तीर्थयात्रेक गेल्लो म्हूण जावंये = 
पावलो ना, अशेंच जाल्लें आसूये... 


काल पावलों शिवमंदिरांत प्रसादापाकळी घेवंक 
तर थंय भायर-भितर काळखाच्यो सावल्यो, 
ना उजवाती, ना महारती, 

ना नंदादीप, ना दिवल्यो; 


पांयजेल': 


सळाबळा जावन हांवे उलो माल्लो 
कोणेय तरी साद दिली, 

तेळून पळयलें तर म्हज्या सानपणातलो 
एक बेब्दो पुजा-याच्या पाटार! 

आरे हो तर आमचो जयूभट, 

काजी चोरतालो, सिनेमा पळयतालो, 
नाल्ल चोरतालो, सिगार ओडटालो, 
घड चोरतालो, तीन पानां खेळटालो, 
हें साबार जेन्ना करिनाशिल्लो तेन्ना 
सोरो घेवन खळयांनी लोळटालो... 


आरे, बेब्दडा! 
तू रे हांगसर कसो? 


पीएच० डी० केली भटपणाची, 
साकभर मेळटात त्यो, 
नसायय जाय ना कोणाची, 


जयूभटान सांगणें केले, 

गाराणें घातले, 

तळटार तीर्थ ओतून 

फुलाभशेन किंतेंय तरी दवरले, 

उळू उळू जाता म्हणून तेळून पळयले 
तर हातांत जल्लो! 


पांयजेल 

उप्पाट तिडकीन जयूभटाक नियाळूंक | 
तर आयकूंक आयलें - फुलांचो भार आतां 
काळखांतच हात जोडले 

गर्बकुडीच्या दिकेन 

लिंगाच्या रक्षणाखातीर. 

तेळून तेळून पळयलें तर 

फुलांच नाशिल्ली त्या थळार, 
शिवलिंगाचेर जल्लेच जल्ले फुरफुरीत... 
जयूभटाची माल्ली भिरभिरी 

तर जयूभटाची शिवलिंगाक वेंग जल्ल्यावरी! 


देव ख-यानच मेलोसो दिसता, 

ताची सासाय भेश्टायतली आतां; 

BHA आदारच खळ्ळो 

देवादयेन आदलो पुजारी मेळ्ळो, 
म्हण्टालो - पुजा-यांचे रे दीस उरूंक नात, 
भटपणाक पीएच० डीचे तकटे लागतात, 
कोण तरी सांगता कोण तरी वावुरता 

ना रे कोण मनाक सासपिता. 


शिवलिगावेल्या जल्ल्यांक मारूंक मेळना जोत्यांन॑ 
...अधर्माक गाळी सोंवत घरा परतलों मोन्यानी ... 


जल्ले जाय Veet? 
देवळांनी जाय तितले मेळटात... 

ह अं की कट 

३६. शंकापिसांट सन्धिकाल 


आंगन्‌आंग मोडूनशें आयलां, 
आसमंत कसो कुळकुळीत काळो, 
उश्ण रगत शिरंतरांनी sige लागलेले 
अनिर्बंध जावन... 
प्रचंड गतीचे अरबी घोडे 
धडधड धडाड्धड धांवतात 
चोंयवशीन 
खीणभर... 
...उप्रांत पर्थून सगळोच निःशब्द निराकार काळोख 
ताका निःशब्द जावंक दिनात रुखावळीतली शेंवणीं 
की म्हज्या आंकवार वोंठांतली गाणी... 
अदृष्यपणान अनामिक शब्दजाणीव आपुणूच 
वोंवळांचो माटोव घालून 
वेदनांच्या ARM न्हाणयतास्तना अणभवतां 

सगळोच दरियाच व्हांवता काय 
रगताचो शिरंतरांतल्यान भायर 
दिशाहीण करून म्हाका; 
त्वचा भिरांकूळ कशी... 
आई... आई...आवय गे ऽ ऽ ऽ 
खंय गे तूं... 
यो यो यो. 


कोण तरी मेंडोलिन वाजयता 

त्या देगेर...काय ह्या देगेर? 
तुडुंब अक्षरांची नवलिकाय हिण्यातिण्यां 
आनी नादावल्या ती शब्दजाणीव 
वोंवळांच वोवळां हेवशीन तेवशीन 
मळबाची सासाय पानांपाण्याक 
पारजताची नसाय तानांगाण्याक 
सजोवंक जाय आतां 

हो शंकापिसांट संधिकाल 
निःशब्द जावन 

त्या मेंडोलिन वाजोवप्याची 

वाट पळयत... 


पांयजेल 


वसन्ताचो रंग 


पांयजेल 


ल्हारावन आयला मळबाक म्हज्या वसंताचो रंग 
कोगूळ गायता चंवर दोळ्यांत सुर्या जालो दंग 
निळी सांवळी निथळूं लागली अळंग अळवार मन 
पोरसांत म्हज्या फुल्लीं फुलां बेभान जालें तन 
तालार पानां म्होंवाळ दिकाळ वसन्ताचो साज 

गे रंगान गेली भिजून राधा, कृश्ण पिसो आज 
साता-सुरांक आयलो हुंवार बाये उबी रात 
आमोरीची फांती फुलयत मन्द्र जाली वात 

३८. समुद्र 


७६ 


मौन-मुखर जावन पळयतां ह्या समुद्राक 
कितलो असमंजस 

कितलो गिन्यानी 

जणुं म्हजो प्राण-स्वरः 

ताका म्हजो नमस्कार. 


(गाज गाज रे समुद्रा 

वसन्ताचो पुकार 

स्वरलहर भिनू दी तुज्यांत 
नकारात्मक समंध जावन घुमघुमता 
तूं खिणा-खिणाक 

विहरी महाकार 

लयबद्ध ईश्वर, तूं 

एक स्वायत्त कविता.) 


समुद्र हो अनन्त वर्तमान 

म्हज्या उतराञ्चे 

निश्कम्प मर्मस्थळ जाग्रुत करपी, 
SOSA आंगांक 

रोमाञ्चित करपी, जणू 

अनादी काळासावन आफोवपी 
ईश्वराचो साद 


पांयजेल 


, तूं हालिसरा कुदता श्वापदावरीं, 
सैम्ब शिशिरांत गुल्ल जाल्ल्यावरी, 
| जिणे पिडटा रे महाकारा 

जाता भयांकृत करपी, 
अन्तरात्म्यांतल्यान; 

सत्त्वहीण जीणेचो 

३९. हिणयां-तिणयां मोटवे मनीस 


गेले काय ते दीस 
जेन्ना लांब-उंच 
सत्शील आनी भावार्थी 
आदर्श आनी आदर्शवत्‌ 
मनीस आशिल्ले हिणयां-तिणयां ? 
गेले काय ते दीस 
जेन्ना मारी नाशिल्ले फटी पावला कणकणीं 
आनी आशिल्ले भव्य सपनां पळोवपी 
काळजाचे भाशेकय शूचिता आसता म्हण मानपी 
आनी नाशिल्लो हिडन अँजेण्डा तांच्या काळजांत? 
गेले काय ते दीस 
जेन्ना संस्कृतायेचो पाखो घेंवपी 
हेरांलीं इतिहासांतलीं पातकां विसरपी 
मायभाशेक तिगोवपी 
मनीस आशिल्ले हिणयां-तिणयां? 
गेले काय ते दीस 
जेन्ना ग्रंथा फाटल्यान ग्रंथ बरयताले 
जिवीतभर तपस्कारच कसो; 
समश्टीक पाथेय कशे 
मनीस आशिल्ले हिणयां-तिणयां? 

आयज 
मोटवीं खुमणीं, वेव्हारी शिन्दळकी 
सुवार्थी आनी व्यूह रचपांत रात-दीस वगडावपी 
शाणी-सुरती भुतां सरसरतात 
साक्षर मनोरुग्णांच्या उर्मटपणांत 
1 शिन्दळांक 
नाका एकचार, कारण झगडूंक मेळचें ना, 
नाका पुजा, कारण हेडूंक लाबचें ना, 
नाका घर, कारण शिन्दळ जमचे ना, 
नाका कर्तव्य, कारण जगूंक जमचें ना... 


नेणात हीं शिन्दळक भुतां जाल्यांत आपुणच साक्षर मनोरुग्ण कशीं 
रातभर शिणटात, दीसभर 

धुमशेणां घालतात 

(जेन्ना धुमशेणां घालपाची रग सोंपता, तेन्ना 
शिणतात आनी ताणशेतात आपणाचेरच!) 
थण्ड-शीतळ माथ्यान, क्रूर काळजान 
स्फोटक जिणेची निर्मण करीत 

साक्षर मनोरुग्ण भुतां हीं 

| झगड झगड झगडटात 

संस्कृतायेक पितात 

एके वटेन रिणां काडून 

तीं हेर वटेन बुडयतात 

साक्षर मनोरुग्ण भुतां हीं 
देहान आनी ध्येयान संपन्न - 
घरकाराक खातात, ताका सन्तानहीन करतात 
काल तुमकां पाळां-मुळां बाशिल्ली म्हणपाची 
गवाय दितात हिणयां-तिणयां... 
ह्या मोटव्या शिन्दळक भुतांक 
नासता धर्म, नासता कर्म 
तांचे अस्तित्व म्हळ्यार निखटी 
कुडीची भास आनी बुद्दीचो नास 
फटी गवायांची रास पावला कणकणीं 
ह्या मोटव्या भुतांक मानाचीं पदां जाय 
अधिकाराची गदा जाय; 
नाका घर, चलता 
हिचो घोव, ताची घरकान्न 
हातासूंक वावरतात, हिणयां-तिणयां... 


Wa ब-याची शास्त ना, थंय आस्त कसली 
ज॑य चुकांची मानणी ना, थंय भास कसली 
मोटवो संवसार, Aled! मनशां हिणयां-तिणयां 
वसवसून आयिल्ल्या फुडाराक सादूर करपी 
एकाद्रोच हताश स्वास, आस्त 

शिरन्तरांनी तिगची म्हूण वावुरता 
हिणयां-तिणयां... 

सु० म० तडकोड हांच्या 
'पायंजेल' ह्या कवितांच्या 
झेल्यावरवीं, ह्या कवीच्या 
सामाजिक बांधीलकोचो 
आनी आत्मिक परिक्षण 
करपाच्या तांकीचो परिचय 
जाता. आत्मकेन्द्रीत 
संवेदनाशील कवीक ज्यो 
वेदना जावंक पावनात, 
त्यो अशा प्रकारच्या 
सांधीलकीन जाता. 
सांधीलको म्हळ्यार 
समश्टीच्या भावनांत गुंतप. 
अशें TAT जाल्ल्यान 
कवितेची आभा वाडत 
वेता कारण तातूंत 
आत्मपीडा भोगपाचो 
तपस्कार आसता. 

